

മധുരമായ കുട്ടികളേ- നിങ്ങൾക്കെപ്പോഴാണോ കർമ്മാതീതാവസ്ഥ ഉണ്ടാകുന്നത് അപ്പോൾ വിഷ്ണുപുരിയിലേക്ക് പോകും, ഓണറോടുകൂടി പാസ്സാകുന്ന കുട്ടികളാണ് കർമ്മാതീതമായി മാറുന്നത്.

ചോദ്യം - നിങ്ങൾ കുട്ടികളുടെ മേൽ രണ്ട് അച്ഛന്മാരും ഏത് പരിശ്രമമാണ് ചെയ്യുന്നത്?

ഉത്തരം - കുട്ടികൾ സ്വർഗ്ഗത്തിന് യോഗ്യരായി മാറണം. സർവ്വഗുണസമ്പന്നരും, 16 കലാ സമ്പൂർണ്ണരുമാക്കി മാറ്റാനുള്ള പരിശ്രമം ബാപ്, ദാദ രണ്ടുപേരും ചെയ്യുന്നു. ഇത് നിങ്ങൾക്ക് ഡബിൾ എൻജിൻ ലഭിച്ചിരിക്കുന്നത് പോലെയാണ്. ഇങ്ങനെയുള്ള അത്ഭുതകരമായ പഠിപ്പാണ് പഠിപ്പിക്കുന്നത്, ഇതിലൂടെ നിങ്ങൾ 21 ജന്മത്തിലേക്കുള്ള ചക്രവർത്തി പദവി നേടും.

ഗീതം - കുട്ടിക്കാലത്തിന്റെ ദിനങ്ങൾ മറക്കരുത്...

ഓം ശാന്തി. മധുര മധുരമായ കളഞ്ഞുപോയി തിരികെക്കിട്ടിയ കുട്ടികൾ ഗീതം കേട്ടു. ഡ്രാമയുടെ നിയമമനുസരിച്ച് ഇങ്ങനെയൊക്കെയുള്ള പാട്ടുകൾ തിരഞ്ഞെടുത്തിട്ടുണ്ട്. മനുഷ്യർ ആശ്ചര്യപ്പെടും. എന്താ നാടകത്തിലെ പാട്ടുകൾ വെച്ചിട്ടാണോ മുരളി കേൾപ്പിക്കുന്നത്. ഇത് ഏതു പ്രകാരത്തിലുള്ള ജ്ഞാനമാണ്! ശാസ്ത്രങ്ങളും, വേദങ്ങളും, ഉപനിഷത്തുകളും ഇവയെല്ലാം ഉപേക്ഷിച്ചു, ഇപ്പോൾ ഇങ്ങനെയുള്ള പാട്ടുകൾ വെച്ച് മുരളി കേൾപ്പിക്കുന്നു! നിങ്ങൾ കുട്ടികളുടെ ബുദ്ധിയിലുണ്ട് നമ്മൾ പരിധിയില്ലാത്ത ബാബയുടേതായി മാറി. ഇതിലൂടെ അതീന്ദ്രിയസുഖം ലഭിക്കുകയാണ്. ഇങ്ങനെയുള്ള ബാബയെ മറക്കരുത്. ബാബയുടെ ഓർമ്മയിലൂടെത്തന്നെയാണ് ജന്മജന്മാന്തരങ്ങളിലെ പാപം ഭസ്മമാകുന്നത്. ഇങ്ങനെ ഉണ്ടാകരുത് ഓർമ്മ തന്നെ ഉപേക്ഷിച്ച് പാപത്തെ അങ്ങനെയൊന്നെ അവശേഷിപ്പിക്കുക. അപ്പോൾ പദവി കുറയും. ബാബയെ നല്ലരീതിയിൽ ഓർമ്മിക്കാനുള്ള പുരുഷാർത്ഥം ചെയ്യണം. എങ്ങനെയാണോ വിവാഹനിശ്ചയം കഴിഞ്ഞാൽ പരസ്പരം ഓർമ്മിക്കാനുള്ളത്. നിങ്ങളുടേയും വിവാഹനിശ്ചയം കഴിഞ്ഞു. ഇനി എപ്പോൾ നിങ്ങൾ കർമ്മാതീതാവസ്ഥ നേടുന്നുവോ അപ്പോൾ വിഷ്ണുപുരിയിലേക്ക് പോകും. ഇപ്പോൾ ശിവബാബയും ഉണ്ട് പ്രജാപിതാ ബ്രഹ്മാബാബയുമുണ്ട്. രണ്ട് എൻജിൻ ലഭിച്ചിരിക്കുകയാണ്- ഒന്ന് നിരാകാരി, മറ്റൊന്ന് സാകാരി. രണ്ടുപേരും പരിശ്രമിക്കുകയാണ് കുട്ടികളെ സ്വർഗ്ഗത്തിന്റെ അധികാരിയാക്കി മാറ്റാൻ. സർവ്വഗുണസമ്പന്നരും 16 കലാ സമ്പൂർണ്ണരുമായി മാറണം. ഇവിടെ പരീക്ഷ പാസ്സാകണം. ഈ കാര്യങ്ങൾ ഒരു ശാസ്ത്രങ്ങളിലുമില്ല. ഈ പഠിപ്പ് വലിയ അത്ഭുതമാണ് - ഭാവിയിലെ 21 ജന്മങ്ങളിലേക്ക് വേണ്ടി. മറ്റു പഠിപ്പെല്ലാം മൃത്യുലോകത്തിനുവേണ്ടിയുള്ളതാണ്, ഈ പഠിപ്പ് അമരലോകത്തിലേക്കുള്ളതാണ്. അവിടേക്ക് പോകുന്നതിനുവേണ്ടി ഇവിടെയല്ലേ പഠിക്കുന്നത്. ആത്മാവ് പവിത്രമായി മാറാത്തതിനേക്കാൾ സത്യയുഗത്തിലേക്ക് പോകാൻ സാധിക്കില്ല. അതുകൊണ്ട് ബാബ സംഗമയുഗത്തിലേക്കാണ് വരുന്നത്, ഇതിനെയാണ് പുരുഷോത്തമ കല്യാണകാരിയുഗമെന്ന് പറയുന്നത്. നിങ്ങൾ കക്കയിൽനിന്ന് വെട്ടുമായി മാറുന്നവരാണ്. അതുകൊണ്ട് ശ്രീമത്തനുസരിച്ച് നടക്കൂ. ശ്രീ ശ്രീ എന്ന് ശിവബാബയെ മാത്രമാണ് പറയുന്നത്. മാലയുടെ അർത്ഥവും കുട്ടികൾക്ക് മനസ്സിലാക്കിത്തന്നിരിക്കുകയാണ്. ഏറ്റവും മുകളിൽ പൂവായി ശിവബാബ. അടുത്തത് ജോഡി. പ്രവൃത്തിമാർഗ്ഗമല്ലേ. പിന്നീടാണ് മുത്തുകൾ, ആരാണോ വിജയം നേടിയവർ, അവരുടേതാണ് രുദ്രമാലയും പിന്നീട് വിഷ്ണുമാലയും ഉണ്ടാകുന്നത്. ഈ മാലയുടെ അർത്ഥം ആരും അറിയുന്നില്ല. നിങ്ങൾ കുട്ടികൾക്ക് കക്കയിൽനിന്നും വെട്ടും പോലെയായി മാറണം. 63 ജന്മങ്ങൾ നിങ്ങൾ ബാബയെ ഓർമ്മിച്ചുകൊണ്ടേ വന്നു. നിങ്ങളിപ്പോൾ ഒരു പ്രിയതമന്റെ പ്രിയതമകളാണ്. എല്ലാവരും ഒരു ഭഗവാന്റെ ഭക്തരാണ്. പതികൾക്കും പതി, പിതാക്കന്മാർക്കും പിതാവ് ബാബ ഒരാൾ മാത്രമാണ്. നിങ്ങൾ കുട്ടികളെ രാജാക്കന്മാരുടേയും രാജാവായി മാറ്റുകയാണ്. സ്വയം രാജാവായി മാറുന്നില്ല. ബാബ വീണ്ടും വീണ്ടും മനസ്സിലാക്കിത്തരികയാണ് - ബാബയുടെ ഓർമ്മയിലൂടെ മാത്രമാണ് നിങ്ങളുടെ ജന്മജന്മാന്തരങ്ങളിലെ പാപം ഭസ്മമാകുന്നത്. സാധു സന്യാസിമാർ പറയുന്നത് ആത്മാവ് നിർലേപമാണ്. ബാബ മനസ്സിലാക്കിത്തരുന്നു സംസ്കാരം നല്ലതായാലും ചീത്തയായാലും ആത്മാവ് തന്നെയാണ് കൊണ്ടുപോകുന്നത്. ലോകത്തിലുള്ളവർ പറയും എവിടെ നോക്കിയാലും എല്ലാം ഭഗവാൻ തന്നെ ഭഗവാൻ. ഭഗവാന്റെയാണ് ഈ ലീലകളെല്ലാം. വാമമാർഗ്ഗത്തിൽ വീണ് പൂർണ്ണമായും മോശമായി മാറിയിരിക്കുന്നു. ഇങ്ങനെയുള്ള വഴികളിലൂടെയും ലക്ഷക്കണക്കിന് മനുഷ്യർ നടന്നുകൊണ്ടിരിക്കുന്നു. ഇതും ഡ്രാമയിൽ അടങ്ങിയതാണ്. എപ്പോഴും ബുദ്ധിയിൽ 3 ധാമത്തെ ഓർമ്മ വെക്കൂ - ശാന്തിധാമം അവിടെയാണ് ആത്മാക്കൾ വസിക്കുന്ന ശാന്തിധാമം, നിങ്ങൾ എവിടേക്കുവേണ്ടിയാണോ പുരുഷാർത്ഥം ചെയ്യുന്നത്,

ആ സുഖധാമം. പകുതി കൽപത്തിനുശേഷം ആരംഭിക്കുന്ന ദുഃഖധാമം. ഭഗവാനെ സ്വർഗ്ഗം സ്ഥാപിക്കുന്ന പിതാവ് എന്നു പറയുന്നു. നരകം ബാബ സ്ഥാപിക്കുന്നില്ല. ബാബ പറയുന്നു ഞാൻ സുഖധാമത്തിന്റെ സ്ഥാപനയാണ് ചെയ്യുന്നത്. പിന്നെ ഇതൊരു ജയപരാജയത്തിന്റെ കളിയാണ്. നിങ്ങൾ കുട്ടികൾ ശ്രീമത്തനുസരിച്ച് നടന്ന് ഇപ്പോൾ മായയാകുന്ന രാവണന്റെ മേൽ വിജയം നേടുന്നു. പിന്നീട് പകുതി കൽപത്തിനുശേഷം രാവണരാജ്യം ആരംഭിക്കുന്നു. നിങ്ങൾ കുട്ടികൾ ഇപ്പോൾ യുദ്ധമൈതാനത്തിലാണ്. ഇത് ബുദ്ധിയിൽ ധാരണ ചെയ്യണം പിന്നീട് മറ്റുള്ളവർക്ക് മനസ്സിലാക്കിക്കൊടുക്കണം. അന്ധന്മാർക്ക് ഊന്നുവടിയായി മാറി വീട്ടിലേക്കുള്ള വഴി പറഞ്ഞുകൊടുക്കണം. കാരണം ആ വീട് എല്ലാവരും മറന്നുപോയി. പറയാറില്ലേ ഇതൊരു നാടകമാണ്. പക്ഷേ ഇതിന്റെ ആയുസ്സ് ലക്ഷക്കണക്കിനു വർഷങ്ങളെന്ന് പറയുന്നു. ബാബ മനസ്സിലാക്കിത്തരികയാണ് രാവണൻ നിങ്ങളെ എത്ര അന്ധന്മാരാക്കി മാറ്റിയിരിക്കുന്നു. ഇപ്പോൾ ബാബ എല്ലാ കാര്യങ്ങളും മനസ്സിലാക്കിത്തന്നുകൊണ്ടിരിക്കുകയാണ്. ബാബയെത്തന്നെയാണ് ജ്ഞാനത്തിന്റെ സാഗരമെന്ന് പറയുന്നത്. ഇതിന്റെ അർത്ഥം ഓരോരുത്തരുടേയും മനസ്സിനെ അറിയുന്നു എന്നല്ല. അത് രിദ്ധി സിദ്ധികളുടെ പിറകെപോകുന്നവരാണ് പഠിക്കുന്നത്. എന്നിട്ട് നിങ്ങളുടെ ഉള്ളിലെ കാര്യങ്ങൾ കേൾപ്പിക്കുന്നു. ജ്ഞാനത്തിന്റെ സാഗരൻ എന്നാൽ ഇതല്ല അർത്ഥം. ഇത് ബാബയുടെ മാത്രം മഹിമയാണ്. ബാബ ജ്ഞാനത്തിന്റെ സാഗരമാണ്, ആനന്ദത്തിന്റേയും സാഗരമാണ്. മനുഷ്യർ പറയുന്നു ഭഗവാൻ അന്തർയാമിയാണ്. ഇപ്പോൾ നിങ്ങൾ കുട്ടികൾ മനസ്സിലാക്കി ബാബ ടീച്ചറാണ്, നമ്മളെ പഠിപ്പിക്കുകയാണ്. ബാബ ആത്മീയ പിതാവുമാണ് ആത്മീയ സർഗ്ഗരുവുമാണ്. ലോകത്തിൽ ഭൗതികമായ ടീച്ചറും ഗുരുവും വേറെവേറെയായിരിക്കും, മൂന്നും ഒരാളാകില്ല. ചിലരുടെ അച്ഛൻ ടീച്ചറായിരിക്കും. പക്ഷേ ഗുരുവാകില്ല. അവർ മനുഷ്യരാണ്. ഇവിടെ സുപ്രീം ആത്മാവ് പരമപിതാവായ പരമാത്മാവ് പഠിപ്പിക്കുകയാണ്. ആത്മാവിനെ പരമാത്മാവെന്ന് പറയാൻ സാധിക്കില്ല. ഇതാരും മനസ്സിലാക്കുന്നില്ല. പറയാറുണ്ട് പരമാത്മാവ് അർജ്ജുനന് സാക്ഷാത്കാരം നൽകി. അർജ്ജുനൻ പറഞ്ഞു മതിയാക്കൂ, മതിയാക്കൂ ഇത്രയും തേജോമയമായ പ്രകാശത്തെ സഹിക്കാൻ സാധിക്കുന്നില്ല. ഇത് കേട്ടവരെല്ലാം മനസ്സിലാക്കിയിരിക്കുന്നത് പരമാത്മാവ് ഇത്രയും തേജോമയമായ രൂപമാണെന്നാണ്. മുമ്പ് ബാബയുടെ അടുത്ത് വന്നിട്ടുണ്ടായിരുന്നവർ സാക്ഷാത്കാരത്തിലേക്ക് പോകുമായിരുന്നു. അവരും പറഞ്ഞിരുന്നു മതിയാക്കൂ. വളരെ തേജസ്സുള്ളതാണ്, ഞങ്ങൾക്ക് സഹിക്കാൻ സാധിക്കുന്നില്ല. എന്താണോ കേട്ടിട്ടുള്ളത് അത് ഭാവനയായി ബുദ്ധിയിലുണ്ടായിരിക്കും. ബാബ പറയുന്നു ആർ ഏത് ഭാവനയോടെ ഓർമ്മിക്കുന്നു, ഞാൻ അവരുടെ ഭാവന പൂർത്തീകരിക്കും. ചിലർ ഗണേശന്റെ പൂജ ചെയ്യുന്നു. അവർക്ക് ഗണേശന്റെ സാക്ഷാത്കാരം കൊടുക്കുന്നു. സാക്ഷാത്കാരം ലഭിക്കുമ്പോൾ കരുതുന്നു - മതി, മുക്തിധാമത്തിലെത്തിച്ചേർന്നു. പക്ഷേ ഇല്ല, മുക്തിധാമത്തിലേക്ക് പോകാൻ സാധിക്കില്ല. നാരദന്റേയും ഉദാഹരണമുണ്ടല്ലോ. നാരദൻ ഭക്തശിരോമണിയെന്ന് പാടപ്പെടുന്നു. എനിക്ക് ലക്ഷ്മിയെ വരിക്കാൻ സാധിക്കുമോ എന്നു ചോദിച്ചപ്പോൾ സ്വന്തം മുഖം നോക്കൂ എന്നു പറഞ്ഞു. ഭക്തരുടേയും മാലയുണ്ടല്ലോ. സ്ത്രീകളിൽ മീരയും പുരുഷന്മാരിൽ നാരദനും മുഖ്യമായ ഭക്തരെന്നു പാടപ്പെടുന്നു. ഇവിടെ ജ്ഞാനമാർഗ്ഗത്തിൽ മുഖ്യ ശിരോമണി സരസ്വതിയാണ്. എല്ലാവരും നമ്പർക്രമമാണല്ലോ.

ബാബ മനസ്സിലാക്കിത്തരികയാണ് മായയിൽനിന്ന് വളരെ കരുതലോടെയിരിക്കണം. മായ തല തിരിഞ്ഞ കർമ്മങ്ങൾ ചെയ്യിക്കും. പിന്നീട് അന്തിമസമയത്ത് വളരെ കരയും, പശ്ചാത്തപിക്കേണ്ടതായിവരും - ഭഗവാൻ വന്നു ഞങ്ങൾക്ക് സമ്പത്തേടുക്കാൻ സാധിച്ചില്ല! പിന്നീട് പ്രജകളിൽ ദാസദാസിയായി മാറും. അവസാനം പഠിപ്പ് പൂർത്തിയാകുമ്പോൾ, വളരെയധികം പേർക്കും പശ്ചാത്താപമുണ്ടാകും അതുകൊണ്ട് ബാബ ആദ്യമേ തന്നെ മനസ്സിലാക്കിത്തരികയാണ് പശ്ചാത്താപിക്കാൻ ഇട വരുന്നത്. എത്രത്തോളം ബാബയെ ഓർമ്മിക്കുന്നുവോ അത്രയും യോഗാഗ്നിയിലൂടെ പാപം ഭസ്മമാകും. ആത്മാവ് സതോപധാനമായിരുന്നു. പിന്നീട് ക്ലാവ് പിടിച്ച് തമോപധാനമായി മാറി. സ്വർണ്ണം, വെള്ളി, ചെമ്പ്, ഇരുമ്പ് ഇങ്ങനെ പേരുകളുമുണ്ടല്ലോ. ഇപ്പോൾ ഇരുമ്പുയുഗത്തിൽനിന്നും വീണ്ടും നിങ്ങൾക്ക് സ്വർണ്ണിയുഗത്തിലേക്ക് പോകണം. പവിത്രതയില്ലാതെ പോകാൻ സാധിക്കില്ല. സത്യയുഗത്തിൽ പവിത്രതയുണ്ടായിരുന്നു ശാന്തിയും സമൃദ്ധിയും ഉണ്ടായിരുന്നു. ഇവിടെ പവിത്രതയില്ല. അതിനാൽ ശാന്തിയും സമൃദ്ധിയുമില്ല. രാത്രിയും പകലും തമ്മിലുള്ള വ്യത്യാസമാണ്. ബാബ മനസ്സിലാക്കിത്തരികയാണ് ഈ ബാല്യകാലം മറക്കരുത്. ബാബ ദത്തെടുത്തിരിക്കുകയല്ലേ. ബ്രഹ്മാബാബയിലൂടെ ദത്തെടുക്കുന്നു. ഇത് ദത്തെടുക്കലാണ്. സ്ത്രീയെ ദത്തെടുക്കുന്നില്ലേ. പിന്നീട് കുട്ടികൾക്ക് ജന്മം കൊടുക്കുന്നു. സ്ത്രീയെ രചനയെന്ന് പറയില്ല. ഇവിടെ ബാബയും ദത്തെടുത്തിരിക്കുകയാണ്. നിങ്ങൾ എന്റെ അതേ കുട്ടികളാണ്. ആരെയാണോ കഴിഞ്ഞ കൽപത്തിനുമുമ്പും ദത്തെടുത്തത്. ദത്തെടുത്ത കുട്ടികൾക്കു മാത്രമാണ് ബാബയിൽനിന്നും സമ്പത്ത് ലഭിക്കുന്നത്. ഉയർന്നതിലും ഉയർന്ന ബാബയിലൂടെ ഉയർന്നതിലും ഉയർന്ന സമ്പത്ത് ലഭിക്കുന്നു. ആദ്യം ഭഗവാൻ. പിന്നീട് സൈക്കിൾ നമ്പറിൽ ലക്ഷ്മീനാരായണൻ സത്യയുഗത്തിന്റെ അധികാരി. ഇപ്പോൾ നിങ്ങൾ

സത്യയുഗത്തിന്റെ അധികാരിയായി മാറിക്കൊണ്ടിരിക്കുകയാണ്. ഇപ്പോൾ സമ്പൂർണ്ണമായി മാറിയിട്ടില്ല, മാറിക്കൊണ്ടിരിക്കുകയാണ്.

പാവനമായി മാറി പാവനമാക്കി മാറ്റണം, ഇതാണ് സത്യമായ ആത്മീയ സേവ. നിങ്ങളിപ്പോൾ ആത്മീയ സേവ ചെയ്യുന്നവരാണ്. അതുകൊണ്ട് നിങ്ങൾ വളരെ ഉയർന്നവരാണ്. ശിവബാബ പതിതരെ പാവനമാക്കി മാറ്റുന്നു. നിങ്ങളും പാവനമാക്കി മാറ്റുന്നു. രാവണൻ നിങ്ങളെ എത്ര തുച്ഛബുദ്ധിയുള്ളവരാക്കി മാറ്റി ഇപ്പോൾ ബാബ വീണ്ടും യോഗ്യരാക്കി മാറ്റി വിശ്വത്തിന്റെ അധികാരിയാക്കി മാറ്റുകയാണ്. ഇങ്ങനെയുള്ള ബാബയെ കല്ലിലും മുള്ളിലും ഉണ്ടെന്ന് എങ്ങനെ പറയാൻ സാധിക്കും? ബാബ പറയുന്നു ഈ കളി ഉണ്ടാക്കപ്പെട്ടതാണ്. കൽപത്തിനുശേഷം വീണ്ടും ഉണ്ടാകും. ഇപ്പോൾ ഡ്രാമയുടെ നിയമമനുസരിച്ച് ഞാൻ വന്നിരിക്കുകയാണ് നിങ്ങൾക്ക് മനസ്സിലാക്കിത്തരാൻ. ഇതിൽ അൽപം പോലും വ്യത്യാസമുണ്ടായിരിക്കില്ല. ബാബ ഒരു സെക്കന്റു പോലും വൈകിക്കുന്നില്ല. എങ്ങനെയാണോ ബാബ അവതരിക്കുന്നത്, അതുപോലെ നിങ്ങൾ കുട്ടികളും അവതരിപ്പിക്കുകയാണ്. ആത്മാവ് ഇവിടെ വന്ന് സാകാരത്തിൽ പാർട്ട് അഭിനയിക്കുന്നു, ഇതിനെയാണ് അവതരണമെന്ന് പറയുന്നത്. മുകളിൽനിന്ന് താഴെ വന്നിരിക്കുകയാണ് പാർട്ട് അഭിനയിക്കാൻ. ബാബയുടേത് ദിവ്യവും, അലൗകികവുമായ ജന്മമാണ്. ബാബ സ്വയം പറയുന്നു എനിക്കും പ്രകൃതിയുടെ ആധാരം എടുക്കേണ്ടതായിട്ടുണ്ട്. ഞാൻ ഈ ശരീരത്തിലേക്ക് പ്രവേശിക്കുന്നു. ഇത് എന്റെ വാടക ശരീരമാണ്. ഇത് വണ്ടർഫുളളായ കളിയാണ്. ഈ നാടകത്തിൽ ഓരോരുത്തർക്കും എന്ത് പാർട്ടാണോ അടങ്ങിയിട്ടുള്ളത് അത് അഭിനയിച്ചുകൊണ്ടിരിക്കുകയാണ്. 21 ജന്മത്തിന്റെ പാർട്ടും ഇങ്ങനെതന്നെ അഭിനയിക്കും. നിങ്ങൾക്ക് നമ്പർക്രമമായ പുരുഷാർത്ഥമനുസരിച്ച് സ്പഷ്ടമായ ജ്ഞാനം ലഭിച്ചിരിക്കുകയാണ്. മഹാരഥികളുടെ മഹിമ ബാബ ചെയ്യാറില്ലേ. പാണ്ഡവരുടേയും കൗരവരുടേയും യുദ്ധം നടന്നതായി കാണിച്ചിരിക്കുന്നു. ഇതെല്ലാം കെട്ടിച്ചമച്ച കഥകളാണ്. ഇപ്പോൾ നിങ്ങൾ മനസ്സിലാക്കി അവർ ഭൗതികമായ ഡബിൾ ഹിംസ ചെയ്യുന്നവർ, നിങ്ങൾ ആത്മീയ ഡബിൾ അഹിംസകർ. ചക്രവർത്തിപദവി നേടുന്നതിനുവേണ്ടി നോക്കൂ നിങ്ങൾ എങ്ങനെയാണ് ഇരിക്കുന്നത്. നിങ്ങൾക്കറിയാം ബാബയുടെ ഓർമ്മയിലൂടെ വികർമ്മം വിനാശമാകും. ഈ ചിന്തയിൽ മുഴുകണം. പരിശ്രമം മുഴുവനും ഓർമ്മയുടെ കാര്യത്തിൽ മാത്രമാണ്. അതുകൊണ്ട് ഭാരതത്തിന്റെ പ്രാചീന യോഗമെന്ന് പാടപ്പെടുന്നു. വിദേശീയർ പോലും ഈ ഭാരതത്തിന്റെ പ്രാചീനയോഗം പഠിക്കാൻ ആഗ്രഹിക്കുന്നു. അവർ മനസ്സിലാക്കിയിരിക്കുന്നത് സന്യാസിമാർ ഞങ്ങൾക്ക് ഈ യോഗം പഠിപ്പിക്കുമെന്നാണ്. വാസ്തവത്തിൽ അവർ ഒന്നും പഠിപ്പിക്കുന്നില്ല. അവരുടെ സന്യാസം ഹന്ധോഗത്തിന്റേതാണ്. നിങ്ങൾ പ്രവൃത്തിമാർഗ്ഗത്തിലുള്ളവരാണ്. ആരംഭത്തിൽ നിങ്ങളുടെ രാജധാനി യുണ്ടായിരുന്നു. ഇപ്പോൾ അവസാനമാണ്. ഇപ്പോൾ പഞ്ചായത്തിരാജ് ആണ്. ലോകത്തിൽ ഇരുട്ട് വളരെ കൂടുതലാണ്. നിങ്ങൾക്കറിയാം ഇപ്പോൾ രക്തപ്പുഴ ഒഴുകുന്ന കളിയുണ്ടാകും. രക്തപ്പുഴയൊഴുകുന്നതും ഒരു കളിയായി കാണിക്കുന്നു. ഇതാണെങ്കിൽ പരിധിയില്ലാത്ത കാര്യമാണ്, എത്ര രക്തമൊഴുകും പ്രകൃതിക്ഷോഭവും ഉണ്ടാകും. എല്ലാവർക്കും മരണം സംഭവിക്കും. ഇതിനെയാണ് രക്തപ്പുഴയെന്ന് പറയുന്നത്. ഇത് കാണാൻ വളരെ ധൈര്യം വേണം. ഭീരുക്കൾ പെട്ടെന്ന് ബോധരഹിതരാകും. ഇവിടെ വളരെ നിർഭയരായിരിക്കണം. നിങ്ങൾ ശിവശക്തികളല്ലേ. ശിവബാബയാണ് സർവ്വശക്തിവാൻ. നമ്മൾ ബാബയിൽനിന്ന് ശക്തിയെടുക്കുന്നു, പതിതത്തിൽനിന്ന് പാവനമായി മാറാനുള്ള യുക്തി ബാബയാണ് പറഞ്ഞുതരുന്നത്. ബാബ വളരെ സഹജമായ നിർദ്ദേശങ്ങളാണ് നൽകുന്നത് - കുട്ടികളേ, നിങ്ങൾ സതോപ്രധാനമായിരുന്നു, ഇപ്പോൾ തമോപ്രധാനമായി മാറിയിരിക്കുന്നു, ഇപ്പോൾ ബാബ പറയുകയാണ് എന്നെ ഓർമ്മിക്കൂ, നിങ്ങൾ പതിതത്തിൽനിന്നും പാവനവും സതോപ്രധാനവുമായി മാറുന്നു. ആത്മാവ് ബാബയുമായി യോഗം വെക്കുകയാണെങ്കിൽ പാപം ഭസ്മമാകും. സർവ്വശക്തിവാൻ ബാബ മാത്രമാണ്. ചിത്രത്തിൽ കാണിച്ചിട്ടുണ്ട് - വിഷ്ണുവിന്റെ നാഭിയിൽനിന്നും ബ്രഹ്മാവുണ്ടായി. ബ്രഹ്മാവിന്റെ ബാബ എല്ലാ വേദശാസ്ത്രങ്ങളുടേയും രഹസ്യം മനസ്സിലാക്കിത്തരികയാണ്. ഇപ്പോൾ നിങ്ങൾക്കറിയാം ബ്രഹ്മാവിൽനിന്ന് വിഷ്ണുവും വിഷ്ണുവിൽനിന്ന് ബ്രഹ്മാവുമുണ്ടാകുന്നു. ബ്രഹ്മാവിന്റെ സ്ഥാപന ചെയ്യുന്നു. പിന്നീട് എന്തിന്റെ സ്ഥാപനയാണോ നടന്നത് അതിന്റെ പാലനയും തീർച്ചയായും ചെയ്യണമല്ലോ. ഇതെല്ലാം നല്ലരീതിയിൽ മനസ്സിലാക്കിത്തരികയാണ്, ആരു മനസ്സിലാക്കിയോ അവർക്ക് ഈ ചിന്തയുണ്ടായിരിക്കും ഈ ആത്മീയ ജ്ഞാനം എല്ലാവർക്കും എങ്ങനെ കൊടുക്കണം. എന്റെ പക്കലുള്ള ധനം കൊണ്ട് എന്തുകൊണ്ട് സെന്ററുകൾ തുറന്നുകൂടാ. ബാബ പറയുന്നു നല്ല വാടകയിൽത്തന്നെ കെട്ടിടമെടുക്കൂ, അതിൽ ഹോസ്പിറ്റലും യൂണിവേഴ്സിറ്റിയും തുറക്കൂ. യോഗത്തിലൂടെ മുക്തിയും, ജ്ഞാനത്തിലൂടെ ജീവന്മുക്തിയും. രണ്ട് സമ്പത്ത് ലഭിക്കുന്നു. ഇതിന് കേവലം മൂന്നടി മണ്ണ് വേണം, വേറൊന്നും വേണ്ട. ഈശ്വരന്റെ വിശ്വവിദ്യാലയം തുറക്കൂ. വിശ്വ വിദ്യാലയം അഥവാ സർവ്വകലാശാല, കാര്യം ഒന്നുതന്നെയാണ്. ഇത് മനുഷ്യനിൽനിന്നും ദേവതയാകാനുള്ള എത്ര വലിയ യൂണിവേഴ്സിറ്റിയാണ്

പലരും ചോദിക്കാറുണ്ട് താങ്കളുടെ ചിലവ് എങ്ങനെയാണ് നടക്കുന്നത്? ബി.കെ.കളുടെ അച്ഛന് എത്ര മാത്രം കുട്ടികളുണ്ട്, നിങ്ങൾ ചോദിക്കാൻ വന്നിരിക്കുന്നോ! ബോർഡ് നോക്കൂ എന്താണ് എഴുതിവെച്ചിരിക്കുന്നത്? അത്ഭുതകരമായ ജ്ഞാനമാണ്. ബാബയും അത്ഭുതമല്ലേ. വിശ്വത്തിന്റെ അധികാരിയായി നിങ്ങൾ എങ്ങനെ മാറുന്നു? ശിവബാബയെയാണ് പറയുന്നത് ശ്രീ ശ്രീയെന്ന്. കാരണം ഉയർന്നതിലും ഉയർന്നതല്ലേ. ലക്ഷ്മീനാരായണനെ ശ്രീലക്ഷ്മിയെന്നും, ശ്രീനാരായണനെന്നും പറയും ഇതെല്ലാം നല്ലരീതിയിൽ ധാരണ ചെയ്യേണ്ട കാര്യങ്ങളാണ്. ബാബ പറയുന്നു ഞാൻ നിങ്ങളെ രാജയോഗം പഠിപ്പിക്കുകയാണ്. ഇതാണ് സത്യം സത്യമായ അമരകഥ. കേവലം ഒരു പാർവ്വതിക്കുമാത്രമല്ല അമരകഥ കേൾപ്പിക്കുന്നത്. ധാരാളം മനുഷ്യർ അമർനാഥിലേക്ക് പോകുന്നു. നിങ്ങൾ കുട്ടികൾ ബാബയുടെയടുക്കലേക്ക് വന്നിരിക്കുകയാണ് റിഫ്രഷ് ആകാൻ. പിന്നീട് എല്ലാവർക്കും മനസ്സിലാക്കിക്കൊടുക്കണം. പോയി റിഫ്രഷ് ആക്കണം, സെന്റർ തുറക്കണം. ബാബ പറയുന്ന കേവലം മൂന്നടി മണ്ണെടുത്ത് ഹോസ്‌പിറ്റലും യൂണിവേഴ്സിറ്റിയും തുറന്നുകൊണ്ടേയിരിക്കൂ. വളരെയധികം പേരുടെ മംഗളം ഉണ്ടാകും. ഇതിന് ചിലവൊന്നുമില്ല, ആരോഗ്യം, സമ്പത്ത്, സന്തോഷം ഒരു സെക്കന്റിൽ ലഭിക്കും. കുട്ടി ജന്മമെടുത്തു അവകാശിയായി മാറി. നിങ്ങൾക്ക് നിശ്ചയമുണ്ടാകണം വിശ്വത്തിന്റെ അധികാരിയായി മാറണം. എല്ലാത്തിന്റേയും ആധാരം പുരുഷാർത്ഥമാണ്. ശരി,

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവും ബാപ്റ്റിസ്മത്തിന്റെ സന്തോഷത്തെയും പുലർകാലവന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യമായ സാരം -

- 1) അന്തിമസമയത്ത് രക്തപ്പുഴയുടെ സീൻ കാണുന്നതിനുവേണ്ടി വളരെ വളരെ നിർഭയരും, ശിവശക്തികളുമായി മാറണം. സർവ്വശക്തിവാനായ ബാബയുടെ ഓർമ്മയിലൂടെ ശക്തി നേടണം.
- 2) പാവനമായി മാറി പാവനമാക്കി മാറ്റാനുള്ള സത്യമായ ആത്മീയ സേവ ചെയ്യണം. ഡബിൾ അഹിംസകരായി മാറണം. അന്ധന്മാർക്ക് ഊന്നുവടിയായി മാറി എല്ലാവർക്കും വീട്ടിലേക്കുള്ള വഴി പറഞ്ഞുകൊടുക്കണം.

വരദാനം - കല്യാണകാരിയായി ഓരോ സെക്കന്റും ബാബയുടേയും സമയത്തിന്റേയും ലാഭം എടുക്കുന്ന നിശ്ചയബുദ്ധിയും നിശ്ചിന്തരുമായി ഭവിക്കൂ.

എന്തെല്ലാം ദൃശ്യങ്ങൾ നടന്നുകൊണ്ടിരിക്കുന്നു. അതെല്ലാം ത്രികാലദർശിയായി മാറി കാണൂ, ധൈര്യത്തിലും ഉത്സാഹത്തിലുമിരുന്നു സ്വയം സമർത്ഥ ആത്മാവായി മാറൂ. വിശ്വത്തിനേയും സമർത്ഥരാക്കി മാറ്റൂ. തന്റെ ഉള്ളിലുള്ള കൊടുങ്കാറ്റിൽ ഇളകരുത്, അചഞ്ചലരായി മാറൂ. ലഭിച്ചിരിക്കുന്ന സമയം, കൂട്ടുകെട്ട്, അനേകപ്രകാരത്തിലുള്ള ഖജനാവ് - അതുകൊണ്ട് സമ്പന്നരും സമർത്ഥരുമായി മാറൂ. മുഴുവൻ കൽപത്തിലും ഇങ്ങനെയുള്ള ദിവസങ്ങൾ ഇനി വരില്ല. അതുകൊണ്ട് തന്റെ എല്ലാ ചിന്തകളും ബാബക്ക് കൊടുത്ത് നിശ്ചയബുദ്ധിയുള്ളവരായി മാറി സദാ നിശ്ചിന്തരായി മാറൂ, ഓരോ സെക്കന്റും കല്യാണകാരിയായ ബാബയുടേയും സമയത്തിന്റേയും ലാഭമെടുക്കൂ.

സ്റ്റോഗൻ - ബാബയുടെ സംഗത്തിന്റെ നിറം ചാർത്തു എങ്കിൽ അവഗുണങ്ങളെല്ലാം സ്വതവേ സമാപ്തമാകും.